

काक

योषागमोऽभीष्टजयादिवात्ता
यात्रासु रण्ये रटितेऽर्थसिद्धिः ॥
वातालये दुर्दिनमेव वात्ता
चौराभिनयार्थसमागमश्च ।
सन्तोषवात्ता वरयोषिदाति-
र्यात्रा रवे स्यान्मधुरे प्रशस्ता ॥
यामे हतीये विरुवन्युदीच्यां
कार्यार्थलाभो नृपसेवकानाम् ।
भोज्यप्रदो शुभदा च वात्ता
प्रयाणकं वैश्यसमागमश्च ॥
दिश्यन्त्यकारेः कुरुते सुशब्दं
भोज्यं जयं हानिकली कुशब्दम् ।
ब्रह्मप्रदेशे तिलतण्डुलाभ्यां
भोज्यं च ताम्बूलयुतं ददाति ॥
इति हतीयप्रहरः ॥ *

रेन्द्रां तुरीयप्रहरेऽर्थलाभो
भूमौशूपाभयवृद्धिरोगाः ।
वज्रैर्विभागे भयरोगमृत्युः
शिष्टागमो वायसरसितेन ॥
यान्ये रवे तस्त्वरैरिभीती
स्यातां विशिष्टागमरोगमृत्युः ।
स्यात् यातुधान्यां महती प्रवृद्धि-
रभीष्टसिद्धिः पथि चौरवृद्धम् ॥
दिशि प्रतीच्यां प्रहरे चतुर्थे
दिजातिरभ्येति ततोऽर्थलाभः ।
आयाति योषिदिजयाम्बुवृद्धिः
सिद्धिः प्रयाणे नृपतेर्वरश्च ॥
वायव्यभागे करटस्य शब्दे-
रायाति योषित् प्रियमानिनी या ।
ध्रुवं प्रवासे दिनसप्तकेन
श्रीघ्रागमः स्यात् गमने कृते च ॥
कुबेरभागे पथिकोऽभ्युपैति
ताम्बूललाभः कुशलस्य वात्ता ।
वैश्याङ्गनामिस्तुरगादिरूपा
यात्राविरुद्धिं स्थिते च रोगी ॥
स्यागौ स्थितश्चेद् बलिभुग् विरौति
सुवर्गवात्ता सरुजो विनाशः ।
ब्रह्मप्रदेशे प्रहरे चतुर्थे
वात्ता भवेन्मध्यमिका च सिद्धिः ॥
इति चतुर्थप्रहरः ॥ *

“यद्वाधितं शाकुनिकैर्विमिश्रं
शुभाशुभं दिक्प्रहरक्रमेण ।
तत्रायुभं यच्छति दीप्तशब्दः
श्रेयस्कारः शान्तरवश्च काकः ॥
रण्यं रवं दीप्तदिशि प्रसर्पन्
शान्तां दिशं भूरि फलं ददाति ।
तदेव तुच्छं वितरत्यसौ वै
दीप्तस्थितः पश्यति दीप्तकाष्ठाम् ॥
यथोपदिष्टं फलमच दुष्टं
तथैव तद्दीप्तदिशि स्थितः सन् ।
आङ्गोऽधिकरूपो विरुवन् करोति
निरौत्तमायाः बाकुभं प्रदोषाम् ॥

काक

काकः प्रशान्ताभिसुखोऽतितुच्छं
दीप्ताश्रितो दुष्टफलं ददाति ।
शाखाश्रितः शान्तदिगोक्षणेन
रुक्षारवोऽल्पं कथयत्यनष्टम् ॥
शान्तस्वरः शान्तककुपप्रदेशे
तिष्ठन् प्रदोषां ककुभश्च पश्यन् ।
ददात्यभीष्टं फलमेवमल्पं
दीप्तां स पश्यन्तु तदेव तूर्यम् ॥
आकारचैष्टारवमागविज्ञा-
श्चत्वारि काष्ठादिनयोः क्रमेण ।
सदाभियुक्ताश्च निरूपयन्ति
यस्माच्च ते काकस्तं मनुष्याः ॥
इति काकस्ते दिक्चक्रप्रकरणम् ॥ *
“वर्षाकालमधिष्ठाय किञ्चन
प्रोच्यते बलिसुजो यथाक्रमात् ।
आलप्रायङ्कविचारसुन्दरं
शाकुनं सकलशाकुनोत्तमम् ॥
वैशाखमासे निरुपद्रवेषु
द्रुमेषु काकस्य शुभाय नोडम् ।
निन्देषु शुक्लेषु सकलरुकेषु
द्रुमेषु दुर्भिक्षप्रयायहेतुः ॥
प्रशस्तवृत्ते यदि पूर्वशाखा-
माश्रित्य काकेन क्लृप्तं कुलायम् ।
तद्वृष्टिरिष्टाशकुनप्रमोदो
नीरोगता स्याद्विजयश्च राक्षः ॥
आग्नेयशाखारचिते च नीडे
स्याद्वृष्टिरिष्टास्ति भयं कलिश्च ।
दुर्भिक्षचूडवदेशभङ्गो
भवन्ति रोगाश्च चतुष्पदानाम् ॥
यान्मासु शाखासु च वायसेन
नीडे क्लृप्तेऽल्पं जलपातमाजः ।
व्याधिप्रकोपं मरणं समन्ता-
दन्नक्षयं शत्रुविरोधिताश्च ॥
नैर्ऋत्यशाखारचिते च नीडे
यस्माच्छनैर्वर्धितं वर्षकाले ।
घोडा नद्यां विध्वरचौरभीति-
दुर्भिक्षयुद्धानि भवन्त्यवशम् ॥
नीडे क्लृप्ते पश्चिमवृत्तशाखा-
माश्रित्य काकेः कथिता च वृष्टिः ।
नीरोगताक्षेमसुभिक्षवृद्धि-
सम्यक्तमोदाश्च भवन्ति लोके ॥
वायव्यशाखासु क्लृप्ते च नीडे
प्रभूतवाताल्पजलाश्च मेघाः ।
सुर्मूषिकोपद्रवप्रस्थनाश-
पक्षहयोद्देगमहाविरोधाः ॥
कौबेरशाखामधिष्ठाय नीडे
क्लृप्ते भवेत् प्रावृष्टि वृष्टिरिष्टा ।
भवन्ति च क्षेमसुभिक्षसौख्य-
नीरोगतावृद्धिसमृद्धयोऽस्मिन् ॥
ईशानशाखासु च वृष्टिरित्या
वैरं प्रजानामुपसर्गदोषः ।
स्याद्वायव्यानां कलहप्रवृत्तिः

काक

73

मर्मर्यादया ह्रीयत एव लोकाः ॥
वृक्षाग्रनीडे त्वतिवर्षकाले
मध्ये पुनर्मध्यमतोऽथपातः ।
तुच्छापि वृष्टिर्न प्रवत्यधस्तात्
स्फुटं दिशोक्तं न दिशः स्फुटत्वम् ॥
अवृष्टिरोगादिभयाद्वृद्धिं
विद्याच्च भूमौ बलिभुक्कुलाये ।
शुक्ले च वृत्ते डमरान्ननाशौ
प्राकाररन्तेषु भयं प्रभूतम् ॥
निम्नप्रदेशे तरुकोटरे वा
वल्मीकरङ्गे व्रततिष्वपीह ।
काकस्य नीडे रगवृष्टिदोषै-
र्भवन्ति शून्या नियमेन देशाः ॥
इति वसन्तराजे काकस्तप्रकरणम् ॥ *
अथकाकाविवचारः ।
“एकं भवेद्वायव्यमधिसंज्ञं
द्वितीयकं मारुतकं तृतीयम् ।
रेन्द्रं तथा नाम चतुर्थमेव-
मयानि काक्वाः परिकीर्तितानि ॥
काक्वा भवेद्वायव्यमयुक्तं चेत्
पृथ्वी तदा नन्दति सर्वश्रेष्ठः ।
मन्दप्रवर्षोऽनलसंज्ञकेऽप्ये
नोमस्य वीजस्य भवेत् प्ररोहः ॥
जातानि शस्यानि समीरणेऽप्ये
खादन्ति कीटाः शूलभाः शुकाद्याः ।
क्षेमं सुभिक्षं सुखिता धरिची
स्यादैन्द्रजेऽप्येऽभिमतं च सिद्धिः ॥
इत्यष्टप्रकरणम् ॥ *

“यात्रा निमित्तानि च कीर्तयामः
सङ्कल्पजानां शकुनानि तानि ।
विज्ञाय यानि प्रजहात्यनर्था-
नर्थाश्च सर्वान् कुरुतेऽध्वनीनः ॥
सुक्ले बलिं पक्षिषु मन्त्रपूतं
त्वं प्राणिषु प्राणिषु वर्णक्षमम् ।
गुप्तेन च खौं भजसे नमोऽस्तु
तुभ्यं खगेन्द्राय सङ्कल्पजाय ॥
विलोक्य काकं विनिवेद्य तस्मै
मन्त्रेण पूजां दधिभक्तयुक्ताम् ।
उदीर्य कार्यं निजमध्वगेन
विलोकनीयं शकुनं तदर्थम् ॥
वामेन शब्दं मधुरं विमुञ्चन्
व्रजस्त्ववामेन करोति काकः ।
सर्वार्थसिद्धिं पुनरागमश्च
शुभप्रदेशे तु तदन्यरूपः ॥
प्रदक्षिणं संप्रविधाय माग
वामेन काको विनिवर्ततेऽसौ ।
यातुः करोतीहितकार्यसिद्धिं
क्षेमश्च श्रीघ्नं पुनरागमश्च ॥
वामे कलं रौत्यनुलोमयायी
यो वायसोऽसौ सकलार्थसिद्धौ
स्यातां क्रमाद्वृत्तिवामशब्दौ
सिद्धौ विरुद्धौ विपरीतभूतौ ॥